

መልሴ ንጋድራስ ዳዊት ገብረዝጊአብሄር ዘቢሄር ትግራይ፡ ኢትዮጵያ።

ሃይለ ገብረትንሳኤ
ዘቢሄረ ሰራዩ

እዚ ክቡር ነጋዳይ!!!!

ኣብ ሃገሩ ዝተርኸበ፡ ሕግን ስርዓትን፡ መሰል ሓሳብ ናይ ምግላጽ፡ መሰረት ብምግባር፡ ኣብ ህሉው ኩነታት ፖለቲካ ኢትዮጵያን፡ ሕቶን ርእይቶን፡ ኮነ ትዕዛብቱን ክህብ ካብ ዝጅምር ዓመታት ኮይኑ ክብል እደፍር። ሕጂ ድማ፡ ትዕዛብቱ ናብ ኤርትራ ገይሩ ኣሎ። እንተኾነ፡ እኹል ኣፍልጦን፡ ሓበረታን ስኢኑዶ! ይኸውን? ወይስ ከም ድላይይ፡ ተዛሪብ መን ከይሓተኒ? እንተድኣ ኮኑ መደረኡ! እምምምም!!!! ክንብሎ።

“ተመሊስካ ትርእዮ፡ ገዲፍካዮ ኣይትእቶ” ይብሉ፡ ኣድከመ ምልጋእ። ወዲእካ ኣይዝረብን፡ ንጽባሕ ዘሕፍረካ ኣይትግበር፡ ማለቶም እዮም።

ክቡር ነጋድራስ ዳዊት፡

ኣብ መደረኡ፡ “ቁጠባ፡ ማዕቀብ፡ ብደቂ ወጻኢ፡ ኣብ ሃገር ኤርትራ ዘሎ ሓለዋ ፖሊስ፡ ሰበ ስልጣን፡ ብእግሮም ይኹዱ፡ ፕረዚዳንት ኢሳያስ ብእግሮም ይኹዱ፡ ሓጽቢ፡ መንገዲ ክሃንጹ ይውዕ፡ ኣብ ደገ ኮንካ ዝስማዕ፡ ሓቅነት ዝነደሎ ምኻኑ፡ ብዓይንኻ ክትርእዮ ከልኻ ግና ካልእ ኮይኑ ረኺቢዮ፡ ሰላም ኣብ ኤርትራ ዝኸበረ ሰላም ኣሎ፡ ኤርትራውያን ካብ ስደት ተመሊሶም ሃገሮም፡ ክሃንጹ ይጽወዕ.....ወዘተ” ኢሉ ኣስምዔ።

ከም ድልዩትካ ይኹነልካ፡ ከይንብል ግን፡

ንህዝቢ ትግራይ፡

ከምቲ ወራዲና ዘሎ፡ ሓሳረ መከራ፡ ኣብ ዓለም ዘይተራእየ፡ ግፍዕን፡ ሕጊ ኣልቦነትን፡ ጭካነን፡ ማእሰርትን፡ ድንቁራን፡ ጥምየትን፡ ሕማምን፡ ኣብያተ ትካላት ክዕጸን፡ ዝወቱ ዝተሃነጹ ክፈርሱን፡ ቤት ፍርዲ ዘይብሉ ሃገር ጸይሩ ዝሓድር ዘሎስ፡ ቀጸሉ፡ ስደትን ከልቦነትን፡ ህልቀት ኣብ ዶብን፡ ብውሕጅ ክውሰድን፡ ኣብ ፈቐዶ ሰሃራን፡ ክመውትን፡ ኮላሊቱ እናተዘቐ ኣብ ዕዳጋ ዓለም ክሸየጥ እናውዓለ፡ ኣብ ሲናይን፡ ሊብያን ጅሆ ተታሒዙ፡ ከም ኣድገ በቅሊ፡ ክሸየጥ ይውዕል ከምዘሎ፡ እናረኣናስ!!! ኣብ ኣውራጃ ሽረ ካብ እንዳባጉና፡ ሕንጻጽ፡ ማይ ዓይኒ፡ ዓዲ ሓርሽ፡ ዶብ ካብ ዝኸፋት፡ ልዕሊ ማእቲ ሽሕ ሓደሽቲ ስደተኛታት ከም ዝሰገሩ (UNHCR) ከም ዝመጹ እናተፈለጠ፡ ከም ኣፍካ ይኹነልካ ክንብል፡ ናይ ሓራም፡ ሓራም፡ ዓገብ ከማና ኩኑ ኣይንብልን። እንካዕ ህዝቢ ትግራይ ካባና ዝሓይሽ ገበር። ስለዚ ህዝቢ ትግርይ ዕቕባ ኮይኑና ኣሎ። ህዝብና ናብ ሓው ከይዱ ከዕቅል ክኢሉ ኣሎ። ኩልኻ ሓደ ኣይትኹን፡ ክብል እደፍር።

ክቡር ነጋድራስ፡

“ ኣፍካ ጥዑም ተዛሪብሉ፡ ኣይትብድዓሉ” ቃል ኣድከመ ምልጋእ። ግዜ ሂቡኒ ኢልካ ካብ ሓቂ ዝረሓቐ ብመርትዖ ዘይድገፍ፡ መደረን ዘረባን፡ የፍኩስ እዩ። “**ሕማቕ ዘበን ባዓል ጋዕሳ ኣለዎ**” ከም ዝባሃል፡ ነጋድራስ ዳዊት “**ህውሓት**” ዝጸዓሩሉን፡ ዝተሰውእሉን፡ ንመላእ ህዝቢ ኢትዮጵያ ብቐደም፡ ብሕግን ስርዓትን፡ ሓጋጊ፡ ባይቶ፡ ተርጋሚ ሕጊ፡ ቤት ፍርዲ፡ ብቐዳማይ ምኒስተር፡ ዝምራሕ መራሕ መንግስቲ፡ ፈጻሚ ኣካል፡ ብባይቶ ዝሸመን፡ ብባይቶ ዝመርድን፡ ብምግባርም፡ ዝምስገን ስርዓት ስለ ዝተኸሉ፡ ኣዋጅም ድማ ነጋዳይ ክነግድ፡ ተማሃይ ክመሃር፡ ሰብ ሞያ ብምያእም ኣብ ሃገሮም፡ ክሰርሑን ክነብሩን ገይሮም፡ ውጽኢት ናይ እዚ ፍርያት ድማ ህያው ምስክር ብምልዮ ዝቐጸር ንበርት ከጥሪ ዝኸኣል ኣይተ ዳዊት፡ ክኢሉ ኣሎ።

እንተኾነ ግዳ፡ ንነገድራስ ከዘክር ዝደሊ፡ ኤርትራ ከም ሃገር፡ ብቐደም ዘይትምራሕ፡ ብሕግን ስርዓትን፡ ዘይትዳነ፡ ዘለዎ ብዓል ስልጣን ኤርትራ፡ ረሲዕካዮ ትኸውን። እዚ ንጉስ ኤርትራ፡ ንህዝቢ ኤርትራ ኣብ ጅሆ፡ ሒዙ፡ ከም ኣብ ጋብያ ዝኣተወት ደርሆ፡ ገይርዎ፡ ኣብ ዝደለዮ ሰዓትን ዕለትን፡ ንማሕረዲ ዝጸበ ህዝቢ ኮይኑ ከም ዘሎ ክሕብረካ። እዚ ድማ፡ ህዝቢ ኤርትራ ንነገድ ነጋዳይ፡ ሕረስ ሓረስታትይ፡ ኣጽንዕ ተማሃራይ፡ ዝብል ኣዋጅ እንተዘህልዎ፡ ዓዲ ንድሕሪት ገዲፉ፡ እግራይ ኣውጽእኒ

እናበለ፡ ሃገሩ ገዲፉ፡ ንኸጠፍእ፡ ዝዓበየን ዝነኣሰን ንስደት ከምርሕ ፈትዮዶ ይመስለካ። ዝተሓተ ቅዋም እንተዝሕሉ ህዝቢ ምተቐበሎ፡ ምነበረ ነይሩ።

እንተኾነ “**ዓሻ ዝተኸሎ፡ ለባም ነይነቕሎ**” ከም ዝባሃል፡ እቶም ቃልሲ ህዝባዊ ሓይልታት፡ ዝመስረቱ፡ ዘጽኑሕልና ሕጊ፡ እንሆ የብርሰና። እንተ ብጉርሒ፡ እንተ ብፍርሒ ሕጊ ህዝባዊ ግንባር ሓርነት ኤርትራ ከምዚ ይብል።

ብቐዋም ህዝባዊ ግንባር ዝተጻሕፈ ስልጣን ፕረሲደንት፡ ከዚ ይብል።
“ዋና ጸሓፊ ወይ ፕረሲደንት፡ ክሸይም፡ ከውርድ፡ ክቕንጥጥ፡ ከደስክል፡ ክኣሰር፡ ክቐትል፡ ምሉእ ስልጣን ኣለዎ”። ዝብል በትረ ስልጣን ሒዙ፡ ንሃገር ኤርትራ፡ ኣብ ምንታይ ከምዘእተዋ ተዓዘብ።

ተጻራሪ ርእይቶ ንዘቕረበ፡ ማን ሰብ ብጩቕ ዝበለ እናተመንጠለ ይነብር ኣሎ።

1. ነጋድራስ ዳዊት፡ “ማዕቀባ” ብውጻእተኛታት ዝተገብረ ማሕንቆ እዩ። ከመይ ገርካ ረሲዕካዮ፡ ኣብ ሰማል ዝገበሮ ኢድ ምትእትታውዶ ኣይኮነን?
2. መዕቀባ ብስንኪ ኣብ ጁቡቲ ኢድ ብምእታው ጎበጣ ስለ ዝገበረደ? ኣይኮነን?
3. ግህሰት መሰል ደቂ ሰብ፡ ብዘይ ኣግባብ ማእሰርቲ፡ ህላውነት ኣሉነት፡ ምርሻን ኣብ ደባት፡
4. ዓፈና ንህዝቢ ብዘይ ፍርዲ ማእሰርቲ
5. ግዱድ ዕስክርና ገደብ ኣልቦ ካብ 18 ወርሒ ልዕሊ 20 ዓመት ኣገልግሎት
6. ሓዳር ኣልቦ ሕብረተሰብ ምፍራይ ዘስዓበዶ ኣይኮነን?
7. ኤርትራውያን ኣብ መላእ ዓለም ዝርከባ ሃገራት ቤት ማእሰርቲ ዘይተኣስሩለን ዉሑዳት እየን፡ ብኸንደይ ጸበባ ይሓልፉን፡ ይእሰሩን፡ ከምዘለዉ ዝህብዎ ምስክርነትዶ? ዓለም ኣይረሲዓቶ እዩ? ብሃገር ደርጃ ጠያቂ ዘይብሉ ዜጋ ኤርትራዊዶ! ኣይኮነን?
8. ዓለም ዘስካሕከሌ ህልቀት ማእከላይ ባሕሪ ላምባዱሳ ኢጣልያ፡ ንጳጳስ ፍራንሲስ ዘብከየ ከመይ ገርካ ነጋድራስ ትርስዎ?
9. ኤርትራ ዝተሓተ ደርጃ ትምህርቲ ዘለዎ ሃገር ምኻናኸ ትፈልጥዶ?
10. ሳኢን ሕክምና ክንደይ ሰብ ኣብ ዘይዕድሜኡም ከምዝተቐዘፉኸ ትፈልጥዶ?
11. ካብ ዓድ ኻላ ንመንደፈራ ቐጫ ወይ ብሒቕ ከምዘይሓልፍ ትፈልጥዶ?
12. ህዝቢ ኤርትራ ኩሉ ዓስከር ኢሳያስ እዩ። ፖሊስ ብምሉእ እቲ ህዝቢ እዩ። ጋሻ ድማ ከምዝ ከማኻ ስቡሕ ኣብ ኤርትራ የልቦን። እቲ ሓለዎ ናባኻትኩም ዝጠመተ እዩ።
13. ኣብ ኤርትራ ልዕሊ ሰለስተ ሚእትን ሱሳን ቤት ማእሰርቲ ከምዘሎ ለሊጥካዶ?

“ንለባም ኣምተሉ፡ ክንደይ ከይሰሕቶ፡ ንዓሻን ደጉሓሉ ክንደይ ከይፈልጥ” ቃል ኣድከመ ምልጋእ።
ነጋድራስ፡ዳዊት፡ ብዘዕባ ኢንቨስትመንት ኣልዒልካ፡ እቶም ኣውፈርቲቲ! ኣብ ሕግን ስርዓትን ዘለዎ ሃገር፡ ምሁር ሰራሕተኛ ዝርከቦ፡ መሳለጥያታት ዘለዎ ሃገርዶ! ኣይኮኑን ዝመርጹ? ኢሳያስ ሃገርን ንክልተ ሚእቲ ዓመት ንድሕሪት ከም ዝመለሳ፡ ብዓይንኻ ኣሰመራ፡ ባጽዕን፡ ዝርኣኻዮ፡ ምስክርነት እዩ። ኣበይ ኣሎ እቲ ሓቂ? ኣበይ ኣሎ እቲ ፍትሒ? ዳዊት!!!!!!! ኣይተ ዳዊት!

ወዲ ለባምን፡ ወዲ ጭዋታትን፡ ከመይ ኢሉ እዚ ዝተዛረቦ ክዛረብ ክኣለ? ኢሊ ደጋጊመ ሓሲቦ፡ እንተኾነ፡ ወድ ሰብ ብዓይኒ መኸሰብ እንተድኣ ኮይኑዝሓሰብ፡ ፍትሓውነት ይርሳዕም! ህርፋን መኸሰብ ይዕብልል፡ ስለ ዝኾነ ኣይተ ዳዊት መኸሰብዶ! ንኣእምሮኡ፡ ብርሃን ንኸይርኢ፡ ስስዕቲ መኸሰብ ብትኸክል፡ ጉዳይ ኤርትራ ንኸይርኢ ጋሪድዎዶ! ኸብል?

“ዘይ ስንኻ ሓጻ ቐርጥመሉ”

ኤርትራውያን፡ ፍትሕን ስርዓትን ተሓሪምዎም፡ ነጋዶ ናብ ዱባይ፡ ጁባ፡ ሩዋንዳ፡ አንጎላ፡ ዩጋንዳ፡ ታንዛንያ፡ ደቡብ አፍሪቃ ከዝሩ ከለዉ፡ ሰብ ሙያን፡ ሰብ ትምህርትን፡ ወይ ኣካዳሚካልን፡ ኣብ ስደት፡ ንኸነብሩ ኣብ ዘይ ሃገርም ከገልግሉ ይርከቡ ኣለዉ።

መናእሰይ ኤርትራ ድማ ካብ እንዳብገና፡ ጀሚርካ፡ ናብ ሕንጻጽ፡ ማይ ዓይኒ፡ ዓድሓርሽ፡ ኣዲስ ኣበባ ዘለው ቁጽሮም ኣይዋሓደን፡ ኣብ ከንዲ ትምህርትን ዕብዮትን ዝሓሰቡ ኣበይ መዕለብየይ ክብሉ ይወዕሉን፡ ይሓድሩን ኣለዉ። እቶም ብዝኸበደ ሓሳረ መከራ ኣብ እስራኤል ዘለዉ ልዕሊ ሓምሳ ሸሕ ሎሚዶ ጽባሕ የፋኑዉና ናበይ ኢና እንኸዶ? ክብሉ ይርከቡ። ኣብ ኤውሮፓ ዘለው መናእሰይ ኣይ ካብ ትምህርቲ፡ ኣይ ካብ ስራሕ ሰንፈላ ዘለዎ ብዙሓት እዮም። ኤርትራውያን ሰላም፡ ኣብ ሃገርም ዘሎ ስለ ዝግፍተዎምዶ! ይኹኑ ዓዲም ንድሕሪት ገዲፎም ወርደት መከራን ዝመርጹ ዘለዉዶ! ትብል? ብዘይ ናብራ ሓዳር ከይገበሩ፡ ወይም ኮነ ጓሎም ዕድመ ዝፈርዱሉ ከም ዝመሓለፎ ዝገበረ ስርዓት፡ ሓጽቢዶ፡ መንገድዶ ሰሪሑ፡ ትብልሲ ህዝቢ ዘይብሉ ሃገር እንታይ ማለት ኣዩ? ክቡር ዳዊት?

ነጋድራስ!

ሓደ ህዝቢ ኢና ካብ ተባህለ ሓጽር ኣየድልየናን ኢልካ። ሓደ ህዝቢ ምኻና ንዓኻ ነጋሪ ኣየድልየካን፡ ኣብ ኩሉ ስለ እትውለድ። ወይስ ሕጂ ዓማጺ ኢሳያስ ኣብ ሃዋሳ ምስ ቀዳማይ ምኒስተር ዶር ኣቢ፡ ምስ በለ እንተድኣ ኮይኑ ተገሊጹልካ የሕፍር።

ሓደ ህዝቢ ምኻና ካብ ኢሳያስ ትምህርቲ ኣየድልየናን፡ ወለደና ኣዳቂቕና ስለ እንፈልጥ። እንተ ኾነ “**ተፋቕር ከም ሓው ተሓሳስብ ከም ጻፍ**” ከምይ ይጠፍኣካ። ገዛና፡ ዓዓድና ሒዝና ብሕግን ብስርዓትን፡ ክነብር ንኹልና ረብሓ ምጂኑ ንእምን። ብዘይ ቀይዲ ወይ ልጓም ዘይብሉ ፈርስ ምህላል ግና ንኹልኻ ኣይጥዕሙን እዩ። ዝነብር ርክብን ምክብባርን ዘጥፍኤ መን ምጂኑ እናፈለጥካ “**ሳግላ ብላዕ ኣይትቕላዕ**” ገበርካዮ።

“**ቁስላና ኣይንሕከኽ**” ኢልካ ። ፍትሕውነት ዘይብሉ ኣዘራርባ ንማንም ዘርብሕ ከምዘይኮነ ክንጸር ኣለዎ። እዚ ሕጂ ዝግበር ዘሎ ጉያ ጉያ ሰላም ንግዜ ንግደ። ንሓቀኛ ሰላም ክንጽዕረሉ ጸኒሕና ኢና።

ነጋድርስ ዳዊት! ግዜ ሂቡኒዩ፡ ከም ድላየይ ዘይዛረብ፡ ገንዘቤ ኣብ ዓዲ ሸፋቱ ከፍስስ ከልካሊ የብለይን ዝብል ኣተሓሳስባ ሒዝካ እተድእ ትምድር ኣሊኻ? ኣቦይ ስብሃት ሰሚዖምዶ? ኣይተ ስየ ኣብራሃ ሰሚዖምዶ? ዶክተር ደብረጌንከ ሰሚዖምዶ? እናበልኩ እሓትት።

“**ወድ ሰብ ቅድመኻ ብዙሓት፡ ፈቲኖምን፡ ሓሊፎምን እዮም እሞ! ሓላፊ ምኻንካ ዘክር**” ይብል ቃል ፍላስፋታት። ጽቡቕ ስም ድማ ኣብ ዕዳጋ ኣይግዛእን፡ ወድሰብ ብጻማ ጸዕሩን ድኻሙንስ ዝርኽቦ እዩ።

ምስ ምሉእ ኣኽብሮት!!!!
ሃይለ ገብረትንሳኤ
ዘቢሄረ ሰራየ!!!!!!
ዓድ ጂላ፡ ማይጸዕዳ፡ ሰራየ።
ኢንድያናፖሊስ ኢንድያና ሰሜን ኣመሪካ